



राज्यपाल सचिवालय, बिहार
(जन-सम्पर्क शाखा)
राजभवन, पटना-800022
प्रेस-विज्ञप्ति

ई-मेल—pr.rajbhavan@gmail.com
prrajbhavanbihar@gmail.com
मोबाईल—9798431468

राज्यपाल ने 'आजादी का अमृत महोत्सव' की राष्ट्रीय समिति की
दूसरी बैठक में भाग लिया

पटना, 22 दिसम्बर 2021

महामहिम राज्यपाल श्री फागू चौहान ने माननीय प्रधानमंत्री श्री नरेन्द्र मोदी की अध्यक्षता में आयोजित आजादी का अमृत महोत्सव की राष्ट्रीय समिति की दूसरी बैठक में वीडियो कॉन्फ्रेंसिंग के जरिये भाग लिया।

प्रधानमंत्री ने बैठक को संबोधित करते हुए कहा कि भारत की अनगिनत पीढ़ियों की संघर्ष गाथा हमारे लिए प्रेरक है। उन्होंने कहा कि देश की आजादी के लिए बलिदान देनेवालों का पुण्य स्मरण करना हमारा महत्वपूर्ण कर्तव्य है। उन्होंने कर्तव्य के प्रति सजग रहने का आह्वान करते हुए कहा कि इससे दूसरे के अधिकारों की रक्षा स्वतः हो जाती है।

प्रधानमंत्री ने कहा कि द्वितीय विश्वयुद्ध के बाद जब दुनिया नया आकार ले रही थी, तब हम गुलामी की जंजीरों में जकड़े हुए थे। पोस्ट कोरोना काल में भी दुनिया पुनः नई विश्व व्यवस्था की ओर अग्रसर है, ऐसे में विश्व को नया आकार देने में भारत की भूमिका महत्वपूर्ण हो सकती है।

प्रधानमंत्री ने आजादी का अमृत महोत्सव कार्यक्रम में जन भागीदारी सुनिश्चित करने को कहा। उन्होंने कहा कि यह भागीदारी नये संकल्पों के साथ कर्तव्य पथ पर चलने के लिए होनी चाहिए। उन्होंने कहा कि आजादी के 100 वर्ष पूरा होने पर हमारा देश कैसा होगा एवं हमारे संकल्प कैसे होंगे, इसके बीज 'आजादी का अमृत महोत्सव' में छिपे हैं। उन्होंने नये संकल्पों के साथ चलने का आह्वान करते हुए कहा कि आजादी के दीवानों के उपहार को हम कर्तव्य पथ पर चलकर ही संभाल सकते हैं।

बैठक में केन्द्रीय संस्कृति मंत्रालय के सचिव श्री गोविन्द मोहन ने 'आजादी का अमृत महोत्सव' से संबंधित प्रस्तुति दी।

पूर्व प्रधानमंत्री श्री एच०डी० देवीगौड़ा, गुजरात के राज्यपाल आचार्य देवव्रत, केरल के राज्यपाल श्री आरिफ मोहम्मद खान, आन्ध्रप्रदेश के मुख्यमंत्री श्री वार्ड०एस० जगन मोहन रेड्डी, राजस्थान के मुख्यमंत्री श्री अशोक गहलोत, उत्तर प्रदेश के मुख्यमंत्री योगी आदित्यनाथ, भारतरत्न सुश्री लता मंगेशकर, भाजपा के राष्ट्रीय अध्यक्ष एवं राज्यसभा सदस्य श्री जे०पी० नड्डा, श्री शरद पवार, स्वामी परमात्मानन्द सरस्वरती, श्री रजनीकांत, श्री ए०एम० नाईक एवं श्री रामोजी राव ने बैठक में सुझाव दिये। माननीय प्रधानमंत्री ने कहा कि आज प्राप्त हुए सुझावों पर विचार किया जायेगा।

बैठक में विभिन्न राज्यों के राज्यपाल एवं मुख्यमंत्री, केन्द्रीय मंत्रिगण, राजनेताओं, अधिकारियों, आध्यात्मिक नेताओं, कलाकारों एवं अन्य क्षेत्रों के विख्यात व्यक्तियों सहित राष्ट्रीय समिति के विभिन्न सदस्यों ने भाग लिया। इस अवसर पर लोकसभा अध्यक्ष श्री ओम बिड़ला, रक्षामंत्री श्री राजनाथ सिंह एवं केन्द्रीय संस्कृति मंत्री श्री जी० किशन रेड्डी भी उपस्थित थे। बैठक का संचालन केन्द्रीय गृह मंत्री श्री अमित शाह ने किया।

.....